

REGOLAMENT (UE) 2021/785 TAL-PARLAMENT EWROPEW U TAL-KUNSILL**tad-29 ta' April 2021****li jistabbilixxi l-Programm tal-Unjoni Kontra l-Frodi u li jhassar ir-Regolament (UE) Nru 250/2014**

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikoli 33 u 325 tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

Wara li kkunsidraw l-opinjoni tal-Qorti tal-Awdituri ⁽¹⁾,Filwaqt li jaġixxu skont il-proċedura leġislattiva ordinarja ⁽²⁾,

Billi:

- (1) L-Artikolu 325 tat-Trattat dwar il-Funzjonament tal-Unjoni Ewropea (TFUE) jirrikjedi li l-Unjoni u l-Istati Membri jiġġieldu l-frodi u kull attività illegali oħra li taffettwa l-interessi finanzjarji tal-Unjoni. Jenhtieg li l-Unjoni tappoġġa l-attivitàjiet f'dawk l-oqsma.
- (2) Appoġġ li ngħata qabel għal tali attivitàjiet permezz tad-Deciżjoni Nru 804/2004/KE tal-Parlament Ewropew u tal-Kunsill ⁽³⁾ (il-programm Erkole), emendata u estiża bid-Deciżjoni Nru 878/2007/KE tal-Parlament Ewropew u tal-Kunsill ⁽⁴⁾ (il-programm Erkole II), imhassra u sostitwita bir-Regolament (UE) Nru 250/2014 tal-Parlament Ewropew u tal-Kunsill ⁽⁵⁾ (il-programm Erkole III), għamilha possibbli li jissahħu l-attivitàjiet imwettqa mill-Unjoni u l-Istati Membri fil-ġlieda kontra l-frodi, il-korruzzjoni u kull attività illegali oħra li taffettwa l-interessi finanzjarji tal-Unjoni.
- (3) Il-leġislazzjoni tal-Unjoni li tistabbilixxi regoli għall-Fond Agrikolu Ewropew ta' Garanzija, il-Fond Agrikolu Ewropew għall-Iżvilupp Rurali, il-Fond Ewropew għall-Iżvilupp Reġjonali, il-Fond Soċjali Ewropew, il-Fond ta' Koeżjoni, il-Fond Ewropew għall-Affarijiet Marittimi u s-Sajd, il-Fond għall-Ażil, il-Migrazzjoni u l-Integrazzjoni u l-istrument għal appoġġ finanzjarju għall-kooperazzjoni tal-pulizija, il-prevenzjoni u l-ġlieda kontra l-kriminalità, u l-ġestjoni tal-krizijiet, il-Fond għal Ghajnuna Ewropea għall-Persuni l-Aktar fil-Bżonn, kif ukoll għall-assistenza ta' qabel l-adeżjoni rigward il-perijodu ta' programmazzjoni 2014-2020 u 'l quddiem, tipprevedi obbligazzjoni fuq l-Istati Membri, il-pajjiżi kandidati u kandidati potenzjali li jirrapportaw irregolaritajiet u frodi li jaffettwaw l-interessi finanzjarji tal-Unjoni. Is-Sistema ta' Ġestjoni tal-Irregolaritajiet (IMS) hija għodda elettronika sigura ta' komunikazzjoni li tiffacilita l-issodisfar tal-obbligu mill-Istati Membri, kif ukoll mill-pajjiżi kandidati u kandidati potenzjali li jirrapportaw l-irregolaritajiet li jiskopru, u li tappoġġa wkoll il-ġestjoni u l-analiżi tal-irregolaritajiet.
- (4) Filwaqt li l-importanza tal-hidma mwettqa mill-Kummissjoni fil-kuntest tal-prevenzjoni tal-frodi hija indiskutibbli, l-importanza, inter alia, tal-implimentazzjoni tas-Sistema ta' Informazzjoni Kontra l-Frodi (AFIS), kif ukoll tal-istrateġiji kontra l-frodi fil-livell nazzjonali jenhtieg li tiġi wkoll rikonoxxuta bis-sħiħ.

⁽¹⁾ ĠU C 10, 10.1.2019, p. 1.

⁽²⁾ Il-Pożizzjoni tal-Parlament Ewropew tat-12 ta' Frar 2019 (għadha mhix ippubblikata fil-Ġurnal Uffiċjali) u l-pożizzjoni tal-Kunsill fl-ewwel qari tas-16 ta' Marzu 2021 (għadha mhix ippubblikata fil-Ġurnal Uffiċjali). Il-Pożizzjoni tal-Parlament Ewropew tad-29 ta' April 2021 (għadha mhix ippubblikata fil-Ġurnal Uffiċjali).

⁽³⁾ Id-Deciżjoni Nru 804/2004/KE tal-Parlament Ewropew u tal-Kunsill tal-21 ta' April 2004 li tistabbilixxi programm ta' azzjoni Komunitarju biex jippromwovi attivitàjiet fil-qasam tal-protezzjoni tal-interessi finanzjarji Komunitarji (il-programm Erkole) (ĠU L 143, 30.4.2004, p. 9).

⁽⁴⁾ Id-Deciżjoni Nru 878/2007/KE tal-Parlament Ewropew u tal-Kunsill tat-23 ta' Lulju 2007 li temenda u testendi d-Deciżjoni Nru 804/2004/KE li tistabbilixxi programm ta' azzjoni Komunitarju biex jippromwovi attivitàjiet fil-qasam tal-protezzjoni tal-interessi finanzjarji Komunitarji (il-programm Erkole II) (ĠU L 193, 25.7.2007, p. 18).

⁽⁵⁾ Ir-Regolament (UE) Nru 250/2014 tal-Parlament Ewropew u tal-Kunsill tas-26 ta' Frar 2014 li jistabbilixxi programm għall-promozzjoni ta' attivitàjiet fil-qasam tal-protezzjoni tal-interessi finanzjarji tal-Unjoni Ewropea (il-programm Erkole III) u li jhassar id-Deciżjoni Nru 804/2004/KE (ĠU L 84, 20.3.2014, p. 6).

- (5) Ir-Regolament tal-Kunsill (KE) Nru 515/97 ⁽⁶⁾ u d-Deċiżjoni tal-Kunsill 2009/917/ĠAI ⁽⁷⁾ jipprevedu li l-Unjoni għandha tappoġġa l-ghajnuna reċiproka bejn l-awtoritajiet amministrattivi tal-Istati Membri u l-kooperazzjoni bejn dawn tal-ahhar u l-Kummissjoni, sabiex tiġi żgurata l-applikazzjoni korretta tal-liġi dwar materji doganali u agrikoli.
- (6) Dak l-appoġġ jingħata lil għadd ta' attivitajiet operazzjonali. Dawn jinkludu l-AFIS), pjattaforma tat-teknoloġija tal-informazzjoni li tikkonsisti minn sett ta' applikazzjonijiet imhaddma skont sistema komuni ta' informazzjoni gestita mill-Kummissjoni. I hija wkoll mhaddma taht il-pjattaforma tal-AFIS. Is-sistema ta' informazzjoni komuni tehtieg finanzjament stabbli u prevedibbli matul is-snin sabiex tiġi żgurata s-sostenibbiltà tagħha.
- (7) Il-pjattaforma AFIS fiha diversi sistemi ta' informazzjoni, inkluż is-Sistema ta' Informazzjoni Doganali. Is-Sistema ta' Informazzjoni Doganali hija sistema ta' informazzjoni awtomatizzata li għandha l-ghan li tassisti lill-Istati Membri fil-prevenzjoni, l-investigazzjoni u l-prosekuzzjoni ta' operazzjonijiet li jkun qed jiksru l-leġislazzjoni doganali jew agrikola, billi żżid, permezz ta' disseminazzjoni aktar rapida ta' informazzjoni, l-effettività tal-kooperazzjoni u tal-proċeduri ta' kontroll tal-amministrazzjonijiet doganali tagħhom li l-missjoni tagħhom tkopri tali operazzjonijiet. L-infrastruttura unika tas-Sistema ta' Informazzjoni Doganali tkopri kemm il-kooperazzjoni amministrattivi u l-kooperazzjoni tal-pulizija abbażi tal-Pilastru preċedenti tal-Unjoni, Ġustizzja u Affarijiet Interni. Id-dimensjoni tal-kooperazzjoni tal-pulizija tas-Sistema ta' Informazzjoni Doganali teknikament ma tistax tkun diżsoċjata mid-dimensjoni amministrattiva tagħha billi t-tnejn huma mhaddma taht sistema ta' teknoloġija tal-informazzjoni komuni. Meta wiehed iqis li s-Sistema ta' Informazzjoni Doganali nnifisha hija biss waħda minn diversi sistemi ta' informazzjoni mhaddma taht il-pjattaforma tal-l-AFIS u li l-għadd ta' każijiet ta' kooperazzjoni tal-pulizija huwa inqas mill-għadd ta' każijiet ta' kooperazzjoni amministrattiva fis-Sistema ta' Informazzjoni Doganali, id-dimensjoni tal-kooperazzjoni tal-pulizija tal-pjattaforma tal-AFIS hija meqjusa bhala anċillari għad-dimensjoni amministrattiva tagħha.
- (8) Bil-ghan li jiżdiedu s-sinerġiji u l-flessibbiltà baġitarja, u li tiġi ssimplifikata l-ġestjoni, l-appoġġ tal-Unjoni fl-oqsma tal-protezzjoni tal-interessi finanzjarji tal-Unjoni, tar-rappurtar ta' irregolaritajiet, u tal-assistenza amministrattiva reċiproka u tal-kooperazzjoni f'materji doganali u agrikoli jenhtieg li jingħaqad flimkien u jiġi integrat f'programm uniku, il-Programm tal-Unjoni Kontra l-Frodi ("il-Programm"). Jenhtieg li l-Programm jiġi stabbilit għal perjodu ta' seba' snin sabiex it-tul tiegħu jiġi allinjat ma' dak tal-qafas finanzjarju pluriennali stipulat fir-Regolament tal-Kunsill (UE, Euratom)2020/2093 ⁽⁸⁾.
- (9) Il-Programm għalhekk jenhtieg li jinkludi komponent simili għall-programm Erkole III, it-tieni komponent li jiżgura l-finanzjament tal-IMS, u t-tielet komponent li jiffinanzja l-attivitajiet fil-kompitu tal-Kummissjoni skont ir-Regolament (KE) Nru 515/97, inkluż il-pjattaforma AFIS.
- (10) Jenhtieg li l-Programm jiffacilita l-kooperazzjoni fost l-awtoritajiet rilevanti tal-Istati Membri u bejn l-Istati Membri, il-Kummissjoni u korpi rilevanti oħra tal-Unjoni, inkluż l-Uffiċċju tal-Prosekutur Pubbliku Ewropew (UPPE), fejn xieraq, fir-rigward ta' dawk l-Istati Membri li jippartecipaw f'kooperazzjoni msahha skont ir-Regolament tal-Kunsill (UE) 2017/1939 ⁽⁹⁾, sabiex tiġi żgurata protezzjoni effettiva tal-interessi finanzjarji tal-Unjoni, kif ukoll l-applikazzjoni korretta tal-liġi dwar materji doganali u agrikoli, mingħajr ma jiġu affettwati r-responsabbiltajiet tal-Istati Membri, u sabiex ikun żgurat l-użu aktar effettiv tar-riżorsi b'mod aktar effettiv milli jista' jsir fil-livell nazzjonali. L-azzjoni fil-livell tal-Unjoni hija mehtieġa u ġustifikata peress li tghin lill-Istati Membri biex kollettivament jipproteġu l-interessi finanzjarji tal-Unjoni u tinkoraġġixxi l-użu ta' strutturi komuni tal-Unjoni sabiex jiżdiedu l-kooperazzjoni u l-iskambju ta' informazzjoni bejn l-awtoritajiet kompetenti, filwaqt li tappoġġa r-rappurtar ta' data dwar irregolaritajiet u dwar każijiet ta' frodi.
- (11) Barra minn hekk, l-appoġġ għall-protezzjoni tal-interessi finanzjarji tal-Unjoni jenhtieg li jindirizza l-aspetti kollha tal-baġit tal-Unjoni, kemm fuq in-naħa tad-dhul kif ukoll fuq in-naħa tal-infiq. F'dan il-kuntest, jenhtieg li jiġi kkunsidrat b'mod xieraq il-fatt li l-Programm huwa l-uniku programm tal-Unjoni li jipproteġi speċifikament l-infiq tal-baġit tal-Unjoni.

⁽⁶⁾ Ir-Regolament tal-Kunsill (KE) Nru 515/97 tat-13 ta' Marzu 1997 dwar għajnuna reċiproka bejn l-awtoritajiet amministrattivi tal-Istati Membri u l-kooperazzjoni bejn dawn tal-ahhar u l-Kummissjoni biex ikun assigurat l-applikazzjoni korretta tal-liġi dwar materji doganali u agrikoli (ĠU L 82, 22.3.1997, p. 1).

⁽⁷⁾ Id-Deċiżjoni tal-Kunsill 2009/917/ĠAI tat-30 ta' Novembru 2009 dwar l-użu tat-teknoloġija tal-informazzjoni għall-finijiet doganali (ĠU L 323, 10.12.2009, p. 20).

⁽⁸⁾ Ir-Regolament tal-Kunsill (UE, Euratom) 2020/2093 tas-17 ta' Dicembru 2020 li jstabbilixxi l-qafas finanzjarju pluriennali għas-snin mill-2021 sal-2027 (ĠU L 433 I, 22.12.2020, p. 11).

⁽⁹⁾ Ir-Regolament tal-Kunsill (UE) 2017/1939 tat-12 ta' Ottubru 2017 li jimplementa kooperazzjoni msahha dwar l-istabbiliment tal-Uffiċċju tal-Prosekutur Pubbliku Ewropew ("l-UPPE") (ĠU L 283, 31.10.2017, p. 1).

- (12) Dan ir-Regolament jistabbilixxi pakkett finanzjarju għall-Programm, li għandu jikkostitwixxi l-ammont ta' referenza primarja, fis-sens l-punt 18 tal-Ftehim Interistituzzjonali tas-16 ta' Diċembru 2020 bejn il-Parlament Ewropew, il-Kunsill tal-Unjoni Ewropea u l-Kummissjoni Ewropea dwar dixxiplina baġitarja, dwar kooperazzjoni f'materji baġitarji u dwar ġestjoni finanzjarja tajba, kif ukoll dwar riżorsi proprji ġodda, inkluż pjan direzzjonali lejn l-introduzzjoni ta' riżorsi proprji ġodda⁽¹⁰⁾, għall-Parlament Ewropew u l-Kunsill matul il-proċedura baġitarja annwali.
- (13) Ir-Regolament (UE, Euratom) 2018/1046 tal-Parlament Ewropew u tal-Kunsill⁽¹¹⁾ (ir-Regolament Finanzjarju) japplika għal dan il-Programm. Ir-Regolament Finanzjarju jistabbilixxi regoli dwar l-implimentazzjoni tal-baġit tal-Unjoni, inkluż ir-regoli dwar għotjiet, premjijiet, akkwist, ġestjoni indiretta, strumenti finanzjarji, garanziji baġitarji, assistenza finanzjarja u r-rimborż ta' esperti esterni. Ir-regoli adottati abbażi tal-Artikolu 322 TFUE jinkludu wkoll reġim ġenerali ta' kondizzjonalità għall-protezzjoni tal-baġit tal-Unjoni.
- (14) It-tipi ta' finanzjament u l-metodi ta' implimentazzjoni skont dan ir-Regolament jenhtieg li jintgħażlu abbażi tal-kapaċità tagħhom li jiksbu l-objettivi speċifiċi tal-azzjonijiet u li jagħtu riżultati, filwaqt li b'mod partikolari jitqiesu l-kostijiet tal-kontrolli, il-piż amministrattiv u r-riskju ta' nuqqas ta' konformità mistenni. F'dan ir-rigward, jenhtieg li jitqiesu l-użu ta' somom f'daqqa, rati fissi u kostijiet unitarji, kif ukoll finanzjament mhux marbut ma' kostijiet kif imsemmi fl-Artikolu 125(1) tar-Regolament Finanzjarju.
- (15) Dan ir-Regolament jenhtieg li jipprovdi lista indikattiva tal-azzjonijiet li għandhom jiġu ffinanzjati sabiex tkun żgurata l-kontinwità fil-finanzjament tal-azzjonijiet kollha fil-kompitu tal-Kummissjoni skont ir-Regolament (KE) Nru 515/97, inkluż tal-pjattaforma AFIS.
- (16) Jenhtieg li l-azzjonijiet jkunu eliġibbli abbażi tal-kapaċità tagħhom li jiksbu l-objettivi speċifiċi tal-Programm. L-objettivi speċifiċi tal-Programm jenhtieg li jinkludu l-forniment ta' assistenza teknika speċjali lill-awtoritajiet kompetenti tal-Istati Membri, bħal pereżempju permezz tal-forniment ta' għarfien speċifiku, tagħmir speċjalizzat u teknikament avanzat u għodod effettivi tal-IT; permezz tal-iżgurar tal-appoġġ mehtieg għall-investigazzjonijiet u l-faċilitazzjoni tagħhom, b'mod partikolari billi jinholqu skwadri ta' investigazzjoni kongunti u operazzjonijiet transfruntiera; jew billi jissahhu l-iskambji tal-persunal għal proġetti speċifiċi. Barra minn hekk, l-azzjonijiet eliġibbli jenhtieg li jinkludu wkoll l-organizzazzjoni ta' tahrig speċjalizzat immirat u workshops dwar l-analiżi tar-riskju u, fejn xieraq, konferenzi u studji ukoll.
- (17) Ix-xiri ta' tagħmir permezz tal-istrument tal-Unjoni għal appoġġ finanzjarju għal tagħmir ta' kontroll doganali stabbilit minn Regolament tal-Parlament Ewropew u tal-Kunsill li jistabbilixxi, bħala parti mill-Fond għall-Ġestjoni Integrata tal-Fruntieri, l-istrument għal appoġġ finanzjarju għal tagħmir ta' kontroll doganali ikollu impatt pożittiv fuq il-għieda kontra l-frodi li taffettwa l-interessi finanzjarji tal-Unjoni. Skont dak l-istrument ikun hemm obbligu li tiġi evitata kwalunkwe duplikazzjoni fl-appoġġ tal-Unjoni. Jenhtieg li l-Programm jiżgura bl-istess mod li tiġi evitata kwalunkwe duplikazzjoni fl-appoġġ tal-Unjoni u, jenhtieg li, fil-prinċipju, jiffoka l-appoġġ tiegħu lejn l-akkwist ta' tipi ta' tagħmir li ma jaqgħux fil-kamp ta' applikazzjoni tal-istrument tal-Unjoni għal appoġġ finanzjarju tal-Unjoni għal tagħmir ta' kontroll doganali, jew għal tagħmir li l-benefiċjarji tiegħu huma awtoritajiet li mhumiex dawk taht il-mira tal-istrument tal-Unjoni għal appoġġ finanzjarju għal tagħmir ta' kontroll doganali. Barra minn hekk, għandu jiġi żgurat li t-tagħmir iffinanzjat ikun xieraq għall-iskopijiet ta' kontribut għall-protezzjoni tal-interess finanzjarju tal-Unjoni.
- (18) Jenhtieg li l-Programm ikun miftuh għal parteċipazzjoni mill-membri tal-Assoċjazzjoni Ewropea tal-Kummerċ Hieles li huma membri taż-Zona Ekonomika Ewropea (ŻEE). Jenhtieg li jkun miftuh ukoll għal parteċipazzjoni mill-pajjiżi aderenti, il-pajjiżi kandidati u l-pajjiżi kandidati potenzjali, kif ukoll il-pajjiżi tal-Politika Ewropea tal-Viċinat, f'konformità mal-prinċipji ġenerali u t-termini u l-kondizzjonijiet ġenerali għall-parteeċipazzjoni ta' dawk il-pajjiżi fil-programmi tal-Unjoni stabbiliti fil-ftehimiet qafas rispettivi u fid-deċiżjonijiet tal-Kunsill ta' Assoċjazzjoni, jew f'arranġamenti simili. Jenhtieg li l-Programm ikun miftuh ukoll għal pajjiżi terzi oħra sakemm dawn jidhlu fi ftehim speċifiku li jkopri l-kondizzjonijiet speċifiċi tal-parteeċipazzjoni tagħhom fi programmi tal-Unjoni.
- (19) Filwaqt li jitqiesu l-evalwazzjonijiet preċedenti tal-programmi Erkole u sabiex jissahha il-Programm, jenhtieg li l-parteeċipazzjoni tal-entitajiet stabbiliti f'pajjiżi terzi li ma jkunx assoċjati ma' dan il-Programm tkun possibbli fuq bażi eċċezzjonali.

⁽¹⁰⁾ ĠU L 433I, 22.12.2020, p. 28

⁽¹¹⁾ Ir-Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 dwar ir-regoli finanzjarji applikabbli għall-baġit ġenerali tal-Unjoni, li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014, (UE) Nru 283/2014, u d-Deċiżjoni Nru 541/2014/UE u li jhassar ir-Regolament (UE, Euratom) Nru 966/2012 (ĠU L 193, 30.7.2018, p. 1).

- (20) B'mod partikolari, jenhtieg li tithegġeg il-partecipazzjoni ta' entitajiet stabbiliti f'pajjiżi terzi li għandhom fis-sehh ftehim ta' assoċjazzjoni mal-Unjoni, bil-għan li tissaħħah il-protezzjoni tal-interessi finanzjarji tal-Unjoni permezz tal-kooperazzjoni b'rabta mad-dwana u permezz tal-iskambju tal-ahjar Prattiki, partikularment fir-rigward tal-ġlieda kontra l-frodi, il-korruzzjoni u kontra attivitajiet illegali oħra li jaffettwaw l-interessi finanzjarji tal-Unjoni u fir-rigward tal-indirizzar tal-isfidi relatati ma' żviluppi teknoloġiċi godda.
- (21) Jenhtieg li l-Programm jiġi implimentat b'kont meħud tar-rakkomandazzjonijiet u l-miżuri elenkati fil-komunikazzjoni tal-Kummissjoni tas-6 ta' Ġunju 2013 bit-titlu "L-intensifikar tal-ġlieda kontra l-kuntrabandu tas-sigaretti u forom oħra ta' kummerċ illegali fil-prodotti tat-tabakk — Strategija komprensiva tal-UE", kif ukoll ir-rapport ta' progress tat-12 ta' Mejju 2017 dwar l-implimentazzjoni ta' dik il-komunikazzjoni.
- (22) L-Unjoni rratifikat il-Protokoll biex jiġi Eliminat il-Kummerċ Illeċitu tal-Prodotti tat-Tabakk tal-Konvenzjoni ta' Qafas tal-Organizzazzjoni Dinjija tas-Sahha dwar il-Kontroll fuq it-Tabakk (il-"Protokoll") fl-2016. Il-Protokoll iservi biex jiproteġi l-interessi finanzjarji tal-Unjoni sa fejn jirrigwarda l-ġlieda kontra l-kummerċ illeċitu transfruntiera tal-prodotti tat-tabakk, li jikkawża telf fid-dhul. Jenhtieg li l-Programm jappoġġja lis-Segretarjat tal-Konvenzjoni ta' Qafas tal-Organizzazzjoni Dinjija tas-Sahha dwar il-Kontroll fuq it-Tabakk fil-funzjonijiet tiegħu relatati ma' dan il-Protokoll. Jenhtieg li jappoġġja wkoll attivitajiet oħra organizzati mis-Segretarjat b'konnessjoni mal-ġlieda kontra l-kummerċ illeċitu tal-prodotti tat-tabakk.
- (23) F'konformità mar-Regolament Finanzjarju u r-Regolament (UE, Euratom) Nru 883/2013 tal-Parlament Ewropew u tal-Kunsill⁽¹²⁾, u mar-Regolamenti tal-Kunsill (Euratom, KE) Nru 2988/95⁽¹³⁾, (Euratom, KE) Nru 2185/96⁽¹⁴⁾ u (UE) 2017/1939, l-interessi finanzjarji tal-Unjoni għandhom jiġu protetti permezz ta' miżuri proporzjonati, inkluż miżuri relatati mal-prevenzjoni, id-detezzjoni, il-korrezzjoni u l-investigazzjoni ta' irregolaritajiet, inkluż il-frodi, mal-irkupru ta' fondi mitlufa, imħallsa bi żball jew użati b'mod mhux korrett u fejn xieraq, mal-impożizzjoni ta' penali amministrattivi. B'mod partikolari, f'konformità mar-Regolamenti (Euratom, KE) Nru 2185/96 u (UE, Euratom) Nru 883/2013, l-Uffiċċju Ewropew Kontra l-Frodi (OLAF) għandu s-setgħa li jwettaq investigazzjonijiet amministrattivi, inkluż verifiki u spezzjonijiet fuq il-post, bil-għan li jiġi stabbilit jekk kienx hemm frodi, korruzzjoni jew kwalunkwe attività illegali oħra li taffettwa l-interessi finanzjarji tal-Unjoni. L-UPPE għandu s-setgħa, f'konformità mar-Regolament (UE) 2017/1939, li jinvestiga u jressaq għall-prosekuzzjoni reati kriminali li jaffettwaw l-interessi finanzjarji tal-Unjoni, kif previst fid-Direttiva (UE) 2017/1371 tal-Parlament Ewropew u tal-Kunsill⁽¹⁵⁾. F'konformità mar-Regolament Finanzjarju, kwalunkwe persuna jew entità li tirċievi fondi mill-Unjoni għandha tikkoopera bis-siħ fil-protezzjoni tal-interessi finanzjarji tal-Unjoni, tagħti d-drittijiet u l-aċċess neċessarji lill-Kummissjoni, lill-OLAF, lill-Qorti Ewropea tal-Awdituri u, fir-rigward ta' dawk l-Istati Membri li jippartecipaw fil-kooperazzjoni msahha skont ir-Regolament (UE) 2017/1939, lill-UPPE, u tiżgura li kwalunkwe parti terza involuta fl-implimentazzjoni ta' fondi tal-Unjoni tagħti drittijiet ekwivalenti.
- (24) Il-pajjiżi terzi li huma membri taż-Żona Ekonomika Ewropea (ŻEE) jistgħu jippartecipaw fil-programmi tal-Unjoni fil-qafas tal-kooperazzjoni stabbilita skont il-Ftehim dwar iż-Żona Ekonomika Ewropea⁽¹⁶⁾, li jipprevedi l-implimentazzjoni tal-programmi abbażi ta' deċiżjoni adottata skont dak il-Ftehim. Pajjiżi terzi jistgħu wkoll jippartecipaw abbażi ta' strumenti ġuridiċi oħrajn. Jenhtieg li tiġi introdotta dispożizzjoni speċifika f'dan ir-Regolament li tirrikjedi li pajjiżi terzi jaġhtu d-drittijiet u l-aċċess meħtieġa lill-uffiċjal awtorizzanti responsabbli, lill-OLAF u lill-Qorti tal-Awdituri biex jeżerċitaw b'mod komprensiv il-kompetenzi rispettivi tagħhom.
- (25) Skont id-Deciżjoni tal-Kunsill 2013/755/UE⁽¹⁷⁾, persuni u entitajiet stabbiliti f'pajjiżi u territorji extra-Ewropej huma eliġibbli għal finanzjament soġġett għar-regoli u l-oġettivi tal-Programm u għall-arranġamenti possibbli applikabbli għall-Istat Membru li magħhom il-pajjiż jew it-territorju extra-Ewropew rilevanti jkun marbut.

⁽¹²⁾ Ir-Regolament (UE, Euratom) Nru 883/2013 tal-Parlament Ewropew u tal-Kunsill tal-11 ta' Settembru 2013 dwar investigazzjonijiet immexxija mill-Uffiċċju Ewropew Kontra l-Frodi (OLAF) u li jhassar ir-Regolament tal-Parlament Ewropew u tal-Kunsill (KE) Nru 1073/1999 u r-Regolament tal-Kunsill (Euratom) Nru 1074/1999 (ĠU L 248, 18.9.2013, p. 1).

⁽¹³⁾ Ir-Regolament tal-Kunsill (KE, Euratom) Nru 2988/95 tat-18 Dicembru 1995 dwar il-protezzjoni tal-interessi finanzjarji tal-Komunità Ewropea (ĠU L 312, 23.12.1995, p. 1).

⁽¹⁴⁾ Regolament tal-Kunsill (Euratom, KE) Nru 2185/96 tal-11 ta' Novembru 1996 dwar il-verifiki u l-ispezzjonijiet fuq il-post imwettqa mill-Kummissjoni sabiex tippoteġi l-interessi finanzjarji tal-Komunità Ewropea kontra l-frodi u irregolaritajiet oħra (ĠU L 292, 15.11.1996, p. 2).

⁽¹⁵⁾ Id-Direttiva (UE) 2017/1371 tal-Parlament Ewropew u tal-Kunsill tal-5 ta' Lulju 2017 dwar il-ġlieda kontra l-frodi tal-interessi finanzjarji tal-Unjoni permezz tal-liġi kriminali (ĠU L 198, 28.7.2017, p. 29).

⁽¹⁶⁾ ĠU L 1, 3.1.1994, p. 3.

⁽¹⁷⁾ Id-Deciżjoni tal-Kunsill 2013/755/UE tal-25 ta' Novembru 2013 dwar l-assoċjazzjoni tal-pajjiżi u t-territorji extra-Ewropej mal-Unjoni Ewropea (Deciżjoni dwar l-Assoċjazzjoni Extra-Ewropea) (ĠU L 344, 19.12.2013, p. 1).

- (26) Sabiex jiġu żgurati kondizzjonijiet uniformi għall-implimentazzjoni tal-Programm, jenhtieg li jiġu kkonferiti setghat ta' implimentazzjoni lill-Kummissjoni. Jenhtieg li l-Kummissjoni tadotta programmi ta' hidma li jistipulaw, *inter alia*, il-prijoritajiet u l-kriterji ta' evalwazzjoni għall-ghotjiet għall-azzjonijiet.
- (27) Jenhtieg li dan ir-Regolament jiddetermina r-rata massima possibbli ta' kofinanzjament għall-ghotjiet.
- (28) Skont il-paragrafi 22 u 23 tal-Ftehim Interistituzzjonali tat-13 ta' April 2016 dwar it-Tfassil Aħjar tal-Liġijiet⁽¹⁸⁾, jenhtieg li dan il-Programm jiġi evalwat abbażi tal-informazzjoni miġbura f'konformità ma' rekwiżiti speċifiċi ta' monitoraġġ, filwaqt li jiġi evitat piż amministrattiv, b'mod partikolari fuq l-Istati Membri, kif ukoll regolamentazzjoni żejda. Dawk ir-rekwiżiti, fejn xieraq, jenhtieg li jinkludu indikaturi li jstgħu jitkejlu bhala bażi għall-evalwazzjoni tal-effetti tal-Programm fuq il-post. L-evalwazzjoni għandha titwettaq fil-hin u b'mod indipendenti u oġġettiv.
- (29) Is-setgħa ta' adozzjoni ta' atti f'konformità mal-Artikolu 290 TFUE jenhtieg li tiġi delegata lill-Kummissjoni fir-rigward tal-emendar tal-lista ta' indikaturi biex jitkejjel kemm intlahqu l-oġġettivi ġenerali u speċifiċi tal-Programm fejn dan jitqies li huwa neċessarju, kif ukoll biex jiġi ssupplimentat dan ir-Regolament b'dispożizzjonijiet dwar l-istabiliment ta' qafas ta' monitoraġġ u ta' evalwazzjoni. Huwa partikularment importanti li matul il-hidma preparatorja tagħha, il-Kummissjoni twettaq konsultazzjonijiet xierqa, inkluż fil-livell tal-esperti, u li dawk il-konsultazzjonijiet isiru f'konformità mal-prinċipji stabbiliti fil-Ftehim Interistituzzjonali tat-13 ta' April 2016 dwar it-Tfassil Aħjar tal-Liġijiet. B'mod partikolari, biex tiġi żgurata parteċipazzjoni ugwali fit-thejjija ta' atti delegati, il-Parlament Ewropew u l-Kunsill jirċievu d-dokumenti kollha fl-istess hin li jirċevuhom l-esperti tal-Istati Membri, u l-esperti tagħhom ikollhom aċċess sistematiku għal-laqgħat tal-gruppi tal-esperti tal-Kummissjoni li jkunu qed jitrattaw it-thejjija ta' atti delegati.
- (30) Peress li l-oġġettivi ta' dan ir-Regolament ma jstgħux jinkisbu b'mod suffiċjenti mill-Istati Membri minhabba n-natura transfruntiera tal-kwistjonijiet involuti, iżda pjuttost jistgħu jinkisbu aħjar fil-livell tal-Unjoni minhabba l-valur aġġunt tal-Unjoni, l-Unjoni tista' tadotta miżuri f'konformità mal-prinċipju ta' sussidjarjetà kif stabbilit fl-Artikolu 5 tat-Trattat dwar l-Unjoni Ewropea. F'konformità mal-prinċipju tal-proporzjonalità, kif stabbilit f'dak l-Artikolu, dan ir-Regolament ma jmurx lil hinn minn dak li huwa mehtieg sabiex jintlahqu dawk l-oġġettivi.
- (31) L-Artikolu 42a(1) u (2) tar-Regolament (KE) Nru 515/97 huwa l-baży ġuridika għall-finanzjament tal-AFIS. Jenhtieg li dan ir-Regolament jissostitwixxi dik il-baży ġuridika b' oħra ġdida. Għaldaqstant jenhtieg li l-Artikolu 42a(1) u (2) tar-Regolament (KE) Nru 515/97 jithassru.
- (32) Ir-Regolament (UE) Nru 250/2014 li jstabbilixxi l-programm Erkole III kopra l-perijodu mill-1 ta' Jannar 2014 sal-31 ta' Diċembru 2020. Jenhtieg li dan ir-Regolament jipprevedi segwitu għall-programm Erkole III, li jibda mill-1 ta' Jannar 2021. Għaldaqstant ir-Regolament (UE) Nru 250/2014 jenhtieg li jithassra.
- (33) Filwaqt li jirrifletti l-importanza tal-indirizzar tat-tibdil fil-klima f'konformità mal-impenji tal-Unjoni għall-implimentazzjoni tal-Ftehim ta' Pariży adottat fil-kuntest tal-Konvenzjoni Qafas tan-Nazzjonijiet Uniti dwar it-Tibdil fil-Klima u tal-Għanijiet ta' Żvilupp Sostenibbli tan-Nazzjonijiet Uniti, il-Programm huwa maħsub li jikkontribwixxi sabiex l-azzjonijiet klimatiċi jiġu integrati u biex tinkiseb il-mira ġenerali li 30 % tal-baży tal-Unjoni jappoġġja l-oġġettivi klimatiċi.
- (34) F'konformità mal-Artikolu 193(2) tar-Regolament Finanzjarju, tista' tingħata għotja għal azzjoni li tkun diġà bdiet, dment li l-applikant ikun jista' juri l-htieġa li l-azzjoni tinbeda qabel l-iffirmar tal-ftehim ta' għotja. Madankollu, il-kostijiet imġarrba qabel id-data tal-prezentazzjoni tal-applikazzjoni għall-ghotja mhumiex eliġibbli, hlief f'każijiet eċċezzjonali debitament ġustifikati. Sabiex jiġi evitat kwalunkwe tfixkil fl-appoġġ tal-Unjoni li jista' jippreġudika l-interessi tal-Unjoni, jenhtieg li jkun possibbli li fid-deċiżjoni ta' finanzjament jiġu previsti, matul perijodu ta' żmien limitat fil-bidu tal-qafas finanzjarju pluriennali 2021-2027, u f'każijiet debitament ġustifikati biss, l-eliġibbiltà tal-attivitajiet u l-kostijiet mill-bidu tas-sena finanzjarja 2021, anke jekk dawn ġew implimentati u mġarrba qabel il-prezentazzjoni tal-applikazzjoni għall-ghotja.

⁽¹⁸⁾ ĠUL 123, 12.5.2016, p. 1.

- (35) Sabiex tiġi żgurata kontinwità fl-ghoti ta' appoġġ fil-qasam ta' politika rilevanti u biex tkun possibbli l-implimentazzjoni tal-Programm mill-bidu tal-qafas finanzjarju pluriennali 2021-2027, dan ir-Regolament jenhtieg li jidhol fis-seħh b'urgenza u jenhtieg li japplika, b'effett retroattiv, mill-1 ta' Jannar 2021,

ADOTTAW DAN IR-REGOLAMENT:

KAPITOLU I

Dispożizzjonijiet ġenerali

Artikolu 1

Suġġett

Dan ir-Regolament jistabbilixxi l-Programm tal-Unjoni Kontra l-Frodi (il-"Programm") għat-tul tal-qafas finanzjarju pluriennali 2021-2027.

Huwa jistabbilixxi l-oġġettivi tal-Programm, il-baġit għall-perijodu 2021-2027, il-forom ta' finanzjament tal-Unjoni u r-regoli biex jingħata tali finanzjament.

Artikolu 2

Oġġettivi tal-programm

1. L-oġġettivi ġenerali tal-Programm huma li:
 - (a) jipproteġi l-interessi finanzjarji tal-Unjoni;
 - (b) jappoġġja l-assistenza reċiproka bejn l-awtoritajiet amministrattivi tal-Istati Membri u l-kooperazzjoni bejn dawn tal-aħħar u l-Kummissjoni biex tiġi żgurata l-applikazzjoni korretta tal-liġi dwar materji doganali u agrikoli.
2. L-oġġettivi speċifiċi tal-Programm huma li:
 - (a) jipprevjeni u jiġġieled kontra l-frodi, il-korruzzjoni u kull attività illegali ohra li taffettwa l-interessi finanzjarji tal-Unjoni;
 - (b) jappoġġja r-rappurtar ta' irregolaritajiet, inkluż il-frodi, fir-rigward tal-fondi b'gestjoni kondiviża u l-fondi ta' assistenza ta' qabel l-adeżjoni tal-baġit tal-Unjoni;
 - (c) jipprovdi għodod għall-iskambju ta' informazzjoni u appoġġ għal attivitajiet operazzjonali fil-qasam tal-assistenza amministrattiva reċiproka f'materji doganali u agrikoli.

Artikolu 3

Baġit

1. Il-pakkett finanzjarju għall-implimentazzjoni tal-Programm għall-perijodu 2021-2027 għandu jkun ta' EUR 181,207 miljun fi prezzijiet kurrenti.
2. L-allokazzjoni indikattiva tal-ammont imsemmi fil-paragrafu 1 għandha tkun kif ġej:
 - (a) EUR 114,207 miljun għall-oġġettiv imsemmi fl-Artikolu 2(2), il-punt (a);
 - (b) EUR 7 miljun għall-oġġettiv imsemmi fl-Artikolu 2(2), il-punt (b);
 - (c) EUR 60 miljun għall-oġġettiv imsemmi fl-Artikolu 2(2), il-punt (c).
3. Sa 2 % tal-ammont imsemmi fil-paragrafu 1 jista' jintuża għal assistenza teknika u amministrattiva b'rabta mal-implimentazzjoni tal-Programm, bhal attivitajiet ta' thejġija, monitoraġġ, kontroll, awditjar u evalwazzjoni, inkluż sistemi tat-teknoloġija tal-informazzjoni korporattiva. Barra minn hekk, l-allokazzjoni indikattiva fil-punt (a) tal-paragrafu 2 tikkunsidra b'mod xieraq il-fatt li l-Programm huwa l-unika programm tal-Unjoni li jindirizza n-naħa tal-infiq tal-protezzjoni tal-interessi finanzjarji tal-Unjoni.

Artikolu 4

Pajjiżi terzi assoċjati mal-Programm

Il-Programm għandu jkun miftuħ għall-partecipazzjoni tal-pajjiżi terzi li ġejjin:

- (a) membri tal-Assoċjazzjoni Ewropea tal-Kummerċ Hieles li huma membri taż-Żona Ekonomika Ewropea, skont il-kondizzjonijiet stabbiliti fil-Ftehim dwar iż-Żona Ekonomika Ewropea;

- (b) pajjiżi aderenti, pajjiżi kandidati u kandidati potenzjali, skont il-prinċipji ġenerali u t-termini u l-kondizzjonijiet ġenerali għall-partecipazzjoni ta' dawk il-pajjiżi fi programmi tal-Unjoni stabbiliti fil-ftehimiet qafas rispettivi u fid-deċizzjonijiet tal-Kunsill ta' Assoċjazzjoni, jew arrangamenti simili, u f'konformità mal-kondizzjonijiet speċifiċi stabbiliti fi ftehimiet bejn l-Unjoni u dawk il-pajjiżi;
- (c) pajjiżi tal-Politika Ewropea tal-Viċinat, f'konformità mal-prinċipji ġenerali u t-termini u l-kondizzjonijiet ġenerali għall-partecipazzjoni ta' dawk il-pajjiżi fi programmi tal-Unjoni stabbiliti fil-ftehimiet qafas rispettivi u deċizzjonijiet tal-Kunsill ta' Assoċjazzjoni, jew fi ftehimiet simili u f'konformità mal-kondizzjonijiet speċifiċi stabbiliti fi ftehimiet bejn l-Unjoni u dawk il-pajjiżi;
- (d) pajjiżi terzi oħra, f'konformità mal-kondizzjonijiet stabbiliti fi ftehim speċifiku li jkopri l-partecipazzjoni tal-pajjiżi terzi fi kwalunkwe programm tal-Unjoni, dment li l-ftehim:
- (i) jiżgura bilanċ ġust fir-rigward tal-kontribuzzjonijiet u l-benefiċċji tal-pajjiżi terzi li jkun qed jipparteċipa fil-programmi tal-Unjoni;
 - (ii) jistabbilixxi l-kondizzjonijiet tal-partecipazzjoni fil-programmi, inkluż il-kalkolu ta' kontribuzzjonijiet finanzjarji għal programmi individwali, u l-kostijiet amministrattivi tagħhom;
 - (iii) ma jagħti lill-pajjiżi terzi ebda setgħa ta' tehid ta' deċizzjoni fir-rigward tal-programm tal-Unjoni;
 - (iv) jiggarantixxi d-drittijiet tal-Unjoni li tiżgura ġestjoni finanzjarja tajba u li tiproteġi l-interessi finanzjarji tagħha.

Il-kontribuzzjonijiet imsemmija fl-ewwel paragrafu, il-punt (d), (ii) għandhom jikkostitwixxu dhul assenjat f'konformità mal-Artikolu 21(5) tar-Regolament Finanzjarju.

Artikolu 5

Implimentazzjoni u forom ta' finanzjament tal-Unjoni

1. Il-Programm għandu jiġi implimentat b'ġestjoni diretta f'konformità mar-Regolament Finanzjarju jew b'ġestjoni indiretta ma' korp imsemmi fl-Artikolu 62(1), l-ewwel subparagrafu, il-punt (c) tar-Regolament Finanzjarju.
2. Il-Programm jista' jipprovdi finanzjament fi kwalunkwe forma minn dawk stipulati fir-Regolament Finanzjarju, b'mod partikolari għotjiet u akkwist, kif ukoll ir-rimborż ta' spejjeż ta' vjaġġar u ta' sussistenza kif previst fl-Artikolu 238 tar-Regolament Finanzjarju.
3. Il-Programm jista' jipprovdi finanzjament għal azzjonijiet imwettqa f'konformità mar-Regolament (KE) Nru 515/97, b'mod partikolari biex ikopri t-tipi ta' kostijiet imsemmija fil-lista indikattiva fl-Anness I għal dan ir-Regolament.
4. Fejn l-azzjoni appoġġata tinvolvi l-akkwist ta' tagħmir, il-Kummissjoni għandha, jekk ikun xieraq, tistabbilixxi mekkanizmu ta' koordinazzjoni biex tiżgura l-effiċjenza u l-interoperabbiltà bejn it-tagħmir kollu mixtri bl-appoġġ ta' programmi tal-Unjoni.

Artikolu 6

Protezzjoni tal-interessi finanzjarji tal-Unjoni

Fejn pajjiżi terzi jipparteċipa fil-Programm permezz ta' deċizzjoni permezz ta' deċizzjoni adottata skont ftehim internazzjonali jew abbażi ta' kwalunkwe strument legali ieħor, il-pajjiżi terzi għandu jagħti d-drittijiet u l-aċċess necessarji li jkunu meħtieġa biex l-uffiċjal awtorizzanti responsabbli, l-OLAF u l-Qorti tal-Awdituri jeżerċitaw b'mod komprensiv il-kompetenzi rispettivi tagħhom. Fil-każ tal-OLAF, dawn id-drittijiet għandhom jinkludu d-dritt li jwettaq investigazzjonijiet, inkluż verifiki u spezzjonijiet fuq il-post, kif previst fir-Regolament (UE, Euratom) Nru 883/2013.

KAPITOLU II

Għotjiet

Artikolu 7

Għotjiet

L-għotjiet taht il-Programm għandhom jingħataw u jiġu ġestiti skont it-Titolu VIII tar-Regolament Finanzjarju.

*Artikolu 8***Kofinanzjament**

Ir-rata ta' kofinanzjament għall-ghotjiet mogħtija taħt il-Programm ma għandhiex taqbeż it-80 % tal-kostijiet eliġibbli. Kwalunkwe finanzjament li jaqbeż dak il-limitu massimu għandu jingħata biss f'każijiet eċċezzjonali u debitament ġustifikati, li għandhom jiġu definiti fil-programmi ta' hidma msemmija fl-Artikolu 11, u tali finanzjament ma għandux jaqbeż id-90 % tal-kostijiet eliġibbli.

*Artikolu 9***Azzjonijiet eliġibbli**

1. Huma biss l-azzjonijiet li jimplementaw l-oġettivi msemmija fl-Artikolu 2 li għandhom ikunu eliġibbli għal finanzjament.
2. Mingħajr preġudizzju għal kwalunkwe azzjoni oħra prevista fil-programmi ta' hidma skont l-Artikolu 11, l-azzjonijiet li ġejjin jistgħu jitqiesu eliġibbli għal finanzjament:
 - (a) il-forniment ta' għarfien tekniku, tagħmir speċjalizzat u teknikament avanzat u għodod effettivi tal-IT li jtejbju l-kooperazzjoni tranżnazzjonali u multidixxiplinarja u l-kooperazzjoni mal-Kummissjoni;
 - (b) it-titjib tal-iskambji tal-persunal għal proġetti speċifiċi, l-iżgurar tal-appoġġ meħtieġ u l-iffacilitar ta' investigazzjonijiet, b'mod partikolari fl-istabbiliment ta' skwadri ta' investigazzjoni konġunti u ta' operazzjonijiet transfruntiera;
 - (c) il-forniment ta' appoġġ tekniku u operazzjonali għall-investigazzjonijiet nazzjonali, b'mod partikolari lill-awtoritajiet doganali u lill-awtoritajiet tal-infurzar tal-liġi sabiex tissahħaħ il-ġlieda kontra l-frodi u attivitajiet illegali oħra;
 - (d) it-tisħiħ tal-kapaċità tal-IT fl-Istati Membri u fil-pajjiżi terzi, iż-żieda fl-iskambju ta' data u l-iżvilupp u l-forniment ta' għodod tal-IT għall-investigazzjonijiet u l-monitoraġġ tal-hidma ta' intelligence;
 - (e) l-organizzazzjoni ta' taħriġ speċjalizzat, workshops rigward l-analiżi tar-riskju, konferenzi u studji li għandhom l-għan li jtejbju l-kooperazzjoni u l-koordinazzjoni fost is-servizzi kkonċernati mill-protezzjoni tal-interessi finanzjarji tal-Unjoni;
 - (f) kwalunkwe azzjoni oħra, ipprovduta mill-programmi ta' hidma skont l-Artikolu 11, li tkun meħtieġa biex jinkisbu l-oġettivi ġenerali u speċifiċi previsti fl-Artikolu 2.
3. Fejn l-azzjoni li għandha tiġi appoġġata tinvolvi l-akkwist ta' tagħmir, il-Kummissjoni għandha tiżgura li t-tagħmir ifffinanzjat huwa xieraq għall-iskop li jikkontribwixxi għall-protezzjoni tal-interess finanzjarju tal-Unjoni.

*Artikolu 10***Entitajiet eliġibbli**

1. Il-kriterji tal-eliġibbiltà stabbiliti fil-paragrafu 2 ta' dan l-Artikolu għandhom japplikaw flimkien mal-kriterji stabbiliti fl-Artikolu 197 tar-Regolament Finanzjarju.
2. L-entitajiet li ġejjin għandhom ikunu eliġibbli taħt il-Programm:
 - (a) awtoritajiet pubbliċi li jistgħu jikkontribwixxu biex jintlahaq wiehed mill-oġettivi msemmija fl-Artikolu 2 u li huma stabbiliti fi:
 - (i) Stat Membru jew pajjiż jew territorju extra-Ewropew marbut miegħu;
 - (ii) pajjiż terz assoċjat mal-Programm; jew
 - (iii) pajjiż terz elenkat fil-programm ta' hidma skont il-kondizzjonijiet speċifikati fil-paragrafu 3;

(b) istituti ta' riċerka u dawk edukattivi u entitajiet bla skop ta' qligħ li jistgħu jikkontribwixxu biex jintlahqu l-oġġettivi msemmija fl-Artikolu 2, dment li jkunu ġew stabbiliti u jkunu ilhom joperaw għal mill-inqas sena fi:

(i) Stat Membru;

(ii) f'pajjiż terz assoċjat mal-Programm; jew

(iii) f'pajjiż terz elenkat fi programm ta' hidma bil-kondizzjonijiet speċifikati fil-paragrafu 3;

(c) kwalunkwe entità ġuridika maħluqa skont id-dritt tal-Unjoni jew kwalunkwe organizzazzjoni internazzjonali.

3. L-entitajiet imsemmija fil-paragrafu 2 stabbiliti f'pajjiż terz li mhux assoċjat mal-Programm għandhom ikunu eċċezzjonalment eliġibbli taht il-Programm fejn dan ikun meħtieġ sabiex jintlahqu l-oġġettivi ta' azzjoni partikolari. Tali entitajiet għandhom fil-prinċipju jerfġu l-kostijiet tal-partecipazzjoni tagħhom, hlief f'każijiet li għandhom jiġu debitament ġustifikati fil-programm ta' hidma.

KAPITOLU III

Programmar, monitoraġġ u evalwazzjoni

Artikolu 11

Programm ta' hidma

Sabiex il-Programm jiġi implimentat, il-Kummissjoni għandha tadotta l-programmi ta' hidma msemmija fl-Artikolu 110 tar-Regolament Finanzjarju.

Artikolu 12

Monitoraġġ u rappurtar

1. L-indikaturi għar-rappurtar dwar il-progress tal-Programm lejn il-kisba tal-oġġettivi ġenerali u speċifiċi stabbiliti fl-Artikolu 2 huma stipulati fl-Anness II.

2. Biex tkun żgurata valutazzjoni effettiva tal-progress tal-Programm lejn il-kisba tal-oġġettivi tiegħu, il-Kummissjoni tingħata s-setgħa tadotta atti delegati, f'konformità mal-Artikolu 14, biex temenda l-Anness II fir-rigward tal-indikaturi fejn tqis li dan ikun meħtieġ, kif ukoll biex tissupplimenta dan ir-Regolament b'dispożizzjonijiet dwar l-istabbiliment ta' qafas ta' monitoraġġ u evalwazzjoni.

3. Il-Kummissjoni għandha tirrapporta b'mod annwali dwar il-prestazzjoni tal-Programm kull sena lill-Parlament Ewropew u lill-Kunsill fil-qafas tar-Rapport Annwali tagħha dwar il-protezzjoni tal-interessi finanzjarji tal-Unjoni — Ġlieda kontra l-frodi.

Fil-qafas ta' diskussjonijiet dwar dan, il-Parlament Ewropew jista' jagħmel rakkomandazzjonijiet għall-programm ta' hidma annwali. Il-Kummissjoni għandha tiegħu kont debitu ta' dawk ir-rakkomandazzjonijiet.

4. Is-sistema ta' rappurtar dwar il-prestazzjoni għandha tiżgura li d-data għall-monitoraġġ tal-implimentazzjoni tal-programm u r-riżultati tal-Programm jingabru b'mod effiċjenti, effettiv u f'waqtu. Għal dan il-għan, għandhom jiġu imposti rekwiżiti ta' rappurtar proporzjonati fuq il-benefiċjarji tal-fondi tal-Unjoni u, fejn rilevanti, fuq l-Istati Membri.

Artikolu 13

Evalwazzjoni

1. Meta twettaq evalwazzjonijiet, il-Kummissjoni għandha tiżgura li huma qegħdin jitwettqu b'mod indipendenti, oġġettiv u f'waqtu u li l-evalwaturi jkunu jistgħu jwettqu xogħolhom mingħajr ma jiġu influwenzati bi kwalunkwe mod.

2. L-evalwazzjoni interim tal-Programm għandha ssir ladarba jkun hemm biżżejjed informazzjoni disponibbli dwar l-implimentazzjoni tal-Programm, iżda mhux aktar tard minn erba' snin wara li tibda l-implimentazzjoni tal-Programm.

3. Fl-aħħar tal-implimentazzjoni tal-Programm, iżda mhux aktar tard minn erba' snin wara li jkun intemm il-perijodu speċifikat fl-Artikolu 1, il-Kummissjoni għandha twettaq evalwazzjoni finali tal-Programm.

4. Il-Kummissjoni għandha tikkomunika l-konkluzjonijiet tal-evalwazzjonijiet, flimkien mal-osservazzjonijiet tagħha, lill-Parlament Ewropew, lill-Kunsill, lill-Kumitat Ekonomiku u Soċjali Ewropew, lill-Kumitat tar-Regġuni u lill-Qorti tal-Awdituri, u għandha tippubblikahom fuq is-sit web tal-Kummissjoni.

Artikolu 14

Eżerċizzju tad-delega

1. Is-setgħa għall-adozzjoni ta' atti delegati hija mogħtija lill-Kummissjoni soġġett għall-kondizzjonijiet stabbiliti f'dan l-Artikolu.

2. Il-Kummissjoni qed tingħata s-setgħa biex tadotta l-atti delegati msemmija fl-Artikolu 12 (2) sal-31 ta' Diċembru 2028.

3. Id-delega tas-setgħa msemmija fl-Artikolu 12(2) tista' tiġi revokata fi kwalunkwe mument mill-Parlament Ewropew jew mill-Kunsill. Deċiżjoni ta' revoka għandha ttemm id-delega tas-setgħa speċifikata f'dik id-deċiżjoni. Din għandha ssir effettiva fil-jum wara l-pubblikazzjoni tad-deċiżjoni f'Il-Ġurnal Uffiċjali tal-Unjoni Ewropea jew f'data aktar tard speċifikata fih. Ma għandha taffettwa l-validità tal-ebda att delegat li jkun diġà fis-sehh.
4. Qabel ma tadotta att delegat, il-Kummissjoni għandha tikkonsulta lill-esperti nnominati minn kull Stat Membru f'konformità mal-prinċipji stipulati fil-Ftehim Interistituzzjonali tat-13 ta' April 2016 dwar it-Tfassil Ahjar tal-Liġijiet.
5. Hekk kif tadotta att delegat, il-Kummissjoni għandha tinnotifikah simultanjament lill-Parlament Ewropew u lill-Kunsill.
6. Att delegat adottat skont l-Artikolu 12(2) għandu jidhol fis-sehh biss jekk ma tiġi espressa l-ebda oġġezzjoni mill-Parlament Ewropew jew mill-Kunsill fi żmien xahrejn min-notifika ta' dak l-att lill-Parlament Ewropew u lill-Kunsill jew jekk, qabel ma jiskadi dak il-perijodu, il-Parlament Ewropew u l-Kunsill ikunu t-tnejn infurmaw lill-Kummissjoni li mhumiex ser joġġezzjonaw. Dak il-perijodu għandu jiġi estżi b'xahrejn fuq l-inizjattiva tal-Parlament Ewropew jew tal-Kunsill.

KAPITOLU IV

Dispożizzjonijiet tranżizzjonali u finali

Artikolu 15

Informazzjoni, komunikazzjoni u viżibilità

1. Hlief fejn ikun hemm riskju l-prestazzjoni effettiva attivitajiet operazzjonali doganali u kontra l-frodi tkun kompromessa, il-benefiċjarji ta' finanzjament tal-Unjoni għandhom jirrikonoxxu l-oriġini ta' dawk il-fondi u jiżguraw il-viżibilità tal-finanzjament tal-Unjoni, partikularment meta jkunu qed jippromwovu l-azzjonijiet u r-riżultati tagħhom, billi jipprovdur informazzjoni mmirata li tkun koerenti, effettiva u proporzjonata lil diversi udjenzi, inkluż lill-media u lill-pubbliku.
2. Il-Kummissjoni għandha timplimenta, fuq bażi regolari, azzjonijiet ta' informazzjoni u komunikazzjoni relatati mal-Programm, mal-azzjonijiet mehuda skont il-Programm u mar-riżultati miksuba. Ir-riżorsi finanzjarji allokatu għall-Programm għandhom jikkontribwixxu wkoll għall-komunikazzjoni korporattiva tal-prijoritajiet politiċi tal-Unjoni, dment li dawk il-prijoritajiet ikunu relatati mal-oġġettivi msemmija fl-Artikolu 2.

Artikolu 16

Emenda tar-Regolament (KE) Nru 515/97

Fl-Artikolu 42a tar-Regolament (KE) Nru 515/97, il-paragrafi 1 u 2 jithassru.

Artikolu 17

Thassir

Ir-Regolament (UE) Nru 250/2014 huwa mhassar b'effett mill-1 ta' Jannar 2021.

Artikolu 18

Dispożizzjonijiet tranżizzjonali

1. Dan ir-Regolament ma għandux jaffettwa l-kontinwazzjoni jew il-modifika tal-azzjonijiet li jkunu nbdew skont ir-Regolament (UE) Nru 250/2014 u l-Artikolu 42a tar-Regolament (KE) Nru 515/97, li għandhom ikompli japplikaw għal dawk l-azzjonijiet sal-gheluq tagħhom.
2. Il-pakkett finanzjarju għall-Programm jista' jkopri wkoll l-ispejjeż tal-assistenza teknika u amministrattiva meħtieġa biex tiġi żgurata t-tranżizzjoni bejn il-Programm u l-miżuri adottati skont ir-Regolament (UE) Nru 250/2014 u l-Artikolu 42a tar-Regolament (KE) Nru 515/97.
3. F'konformità mal-Artikolu 193(2), it-tieni subparagrafu, il-punt (a) tar-Regolament Finanzjarju, f'każijiet debitament ġustifikati speċifikati fid-deċiżjoni ta' finanzjament u għal perijodu limitat, l-azzjonijiet appoġġati taħt dan ir-Regolament u l-kostijiet sottostanti jistgħu jitqiesu eliġibbli sa mill-1 ta' Jannar 2021, anke jekk dawk l-azzjonijiet ikunu ġew implimentati u dawk l-ispejjeż imġarrba qabel ma giet ippreżentata l-applikazzjoni għall-ghotja.

*Artikolu 19***Dhul fis-sehh u applikazzjoni**

Dan ir-Regolament għandu jidhol fis-sehh fil-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Huwa għandu japplika mill-1 ta' Jannar 2021.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, id-29 ta' April 2021.

Għall-Parlament Ewropew

Il-President

D.M. SASSOLI

Għall-Kunsill

Il-President

A.P. ZACARIAS

ANNEX I

LISTA INDIKATTIVA TAL-KOSTIJET IMSEMMIJA FL-ARTIKOLU 5(3)

Lista indikattiva tat-tipi ta' kostijiet li l-Programm ser jiffinanzja għal azzjonijiet imwettqa skont ir-Regolament (KE) Nru 515/97:

- (a) il-kostijiet kollha tal-istallazzjoni u l-manutenzjoni tal-infrastruttura teknika permanenti li tipprovdi lill-Istati Membri r-riżorsi loġistiċi, tal-awtomatizzazzjoni tal-uffiċċji u dawk tal-IT biex jiġu kkoordinati l-operazzjonijiet doganali u attivitajiet operazzjonali oħrajn;
- (b) ir-rimborż ta' spejjeż tal-ivvjaġġar u tas-sussistenza, kif ukoll, fejn xieraq, kwalunkwe allowance jew pagament iehor, li jsir fir-rigward tar-rappreżentanti tal-Istati Membri u, fejn xieraq, tar-rappreżentanti ta' pajjiżi terzi, li jkunu qed jiehdu sehem f'missjonijiet tal-Unjoni, f'operazzjonijiet doganali kongunti organizzati mill-Kummissjoni jew flimkien magħha, u f'korsijiet ta' taħriġ, laqgħat ad hoc u laqgħat ta' thejjija u ta' evalwazzjoni għal investigazzjonijiet amministrattivi jew azzjonijiet operazzjonali mwettqa mill-Istati Membri, meta dawn ikunu organizzati mill-Kummissjoni jew flimkien magħha;
- (c) l-infiq marbut mal-akkwist, l-istudju, l-iżvilupp u l-manutenzjoni tal-infrastruttura tal-kompjuters (il-hardware), is-software u l-konnessjonijiet dedikati tan-network, u ma' servizzi relatati ta' produzzjoni, appoġġ u taħriġ għall-finijiet li jitwettqu l-azzjonijiet previsti fir-Regolament (KE) Nru 515/97, b'mod partikolari azzjonijiet relatati mal-prevenzjoni u l-ġlieda kontra l-frodi;
- (d) l-infiq relatat mal-forniment ta' informazzjoni u l-infiq fuq azzjonijiet relatati li jippermettu l-aċċess għall-informazzjoni, id-data u sorsi tad-data bil-fini li jitwettqu l-azzjonijiet previsti fir-Regolament (KE) Nru 515/97, b'mod partikolari azzjonijiet relatati mal-prevenzjoni u l-ġlieda kontra l-frodi;
- (e) l-infiq relatat mal-użu tas-Sistema ta' Informazzjoni Doganali prevista fl-istrumenti adottati skont l-Artikolu 87 TFUE u b'mod partikolari fid-Deċiżjoni 2009/917/ĠAI, dment li dawn l-istrumenti jipprevedu li l-infiq għandu jiġġarrab mill-baġit ġenerali tal-Unjoni.
- (f) l-infiq relatat mal-akkwist, l-istudju, l-iżvilupp u l-manutenzjoni tal-komponenti tal-Unjoni tan-network ta' komunikazzjoni komuni użat għall-finijiet tal-punt (c).

ANNEX II

INDIKATURI GĦALL-MONITORAĠĠ TAL-PROGRAMM

Il-Programm ser jiġi mmonitorjat mill-qrib abbażi ta' sett ta' indikaturi mahsuba biex ikejlu kemm ikunu ntlahqu l-oġġettivi ġenerali u speċifiċi tal-Programm u bl-għan li jiġu minimizzati l-piżijiet u l-kostijiet amministrattivi. Għal dan il-għan, ser tingabar data fir-rigward tas-sett ta' indikaturi ewlenin li ġejjin:

Objettiv Speċifiku 1: Il-prevenzjoni u l-għieda kontra l-frodi, il-korruzzjoni u kwalunkwe attività illegali oħra li taffettwa l-interessi finanzjarji tal-Unjoni.

Indikatur 1: Appoġġ għall-prevenzjoni u l-għieda kontra l-frodi, il-korruzzjoni u kwalunkwe attività illegali oħra li taffettwa l-interessi finanzjarji tal-Unjoni, kif imkejla minn:

1.1: ir-rata ta' sodisfazzjoni ta' attivitajiet organizzati u (ko)finanzjati permezz tal-Programm;

1.2: il-perċentwal ta' Stati Membri li jirċievu appoġġ kull sena tal-Programm.

Objettiv Speċifiku 2: Appoġġ għar-rappurtar ta' irregolaritajiet, inkluż frodi, fir-rigward tal-fondi tal-ġestjoni kondiviza u l-assistenza ta' qabel l-adeżjoni tal-baġit tal-Unjoni.

Indikatur 2: Ir-rata ta' sodisfazzjoni tal-utenti għall-użu tal-IMS.

Objettiv Speċifiku 3: Il-forniment ta' għodod għall-iskambju ta' informazzjoni u appoġġ għal attivitajiet operazzjonali fil-qasam tal-assistenza amministrattiva reċiproka f'materji doganali u agrikoli.

Indikatur 3: L-għadd ta' każijiet fejn tkun saret disponibbli informazzjoni ta' assistenza reċiproka u l-għadd ta' attivitajiet appoġġati relatati mal-assistenza reċiproka.
